

విలేఖరులు కావాలెను


అసలైన అక్షర జ్ఞానాన్ని తెలియజేస్తూ... నిలువలతో కూడిన జీవిత వైఖరిలో ప్రేరణ కలిగించే విషయాలపై అవగాహన కలిగిస్తూ... ప్రజల సాధకలక్ష్యాలలో ముమ్మడి పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాణించాలనుకుంటున్నారా...? అయితే రండి... అభ్యర్థనలు అనుకున్న విధంగా రాద్దాం..

సెల్ : 9440060406

నియోజకవర్గ ఇంచార్జీలు, జిల్లా స్టాఫర్లు మండల రిపోర్టర్లు కావాలెను...



మా వైఖరి మారదు
సోనియా గాంధీ



ముస్లిం ప్రాతినిధ్యాన్ని తుడిచిపెట్టే బిల్లు
మహిళా బిల్లుపై ఎంపీలను అసదుద్దీన్ అక్కసు

నిప్పల కొలిమిలా తెలుగు రాష్ట్రాలు

మహిళా బిల్లుతో చరిత్ర సృష్టడాం



- ఇందులో ఎలాంటి రాజకీయం లేదు
- 30 ఏళ్లుగా మహిళలు ఎదురు చూస్తున్నారు
- వారికి అవకాశం ఇవ్వడం మన బాధ్యత
- చట్టసభల్లోనూ వారి సత్తా చాటేలా చేద్దాం
- ఈ బిల్లు ఆమోదంలో నాకు క్రెడిట్ వద్దు
- ఆమోదించే విపక్షాలకే దక్కుతుంది
- విస్తరించే వారిని మహిళలు క్షమించరు
- ఉత్తరాది, దక్షిణాది అంటూ విభజన తేవద్దు
- దక్షిణాదికి ఎలాంటి అన్యాయం జరగదు
- మహిళా బిల్లుపై పార్లమెంటులో ప్రధాని మోడీ ప్రసంగం

వివరాలు తోపాటి పేజీలో

లోక్ సభ సీట్ల సంఖ్య 815కు పెంపు

- మహిళా రిజర్వేషన్లపై మంత్రి అర్జున్ రామ్ మేఘూల్ కీలక ప్రకటన
- జనాభా లెక్కలు, డీలిమిటేషన్ తర్వాత మహిళా కోటా అమలు
- మహిళలకు 272 సీట్లు కేటాయింపు.. రాష్ట్రాల ప్రాతినిధ్యానికి దోకా లేదు
- 131వ రాజ్యాంగ సవరణ బిల్లుతో మహిళా సాధికారతకు బాటలు

మహిళా రిజర్వేషన్ బిల్లును కేవలం రాజకీయ కోణంలో చూడవద్దని, ఇది దేశ భవిష్యత్తును మార్చే కీలక అడుగు అని ప్రధాని నరేంద్ర మోడీ పిలుపునిచ్చారు. పార్లమెంటు ప్రత్యేక సమావేశాల్లో భాగంగా 131వ రాజ్యాంగ సవరణ బిల్లుపై జరిగిన చర్చలో ప్రధాని సుబ్బీయ్యం ప్రసంగించారు. గత మూడు దశాబ్దాలుగా భారతీయ సోదరీమణులు ఈ అవకాశం కోసం ఎదురుచూస్తున్నారు. వారి మేధస్సును, సామర్థ్యాన్ని గుర్తించి చట్టసభల్లో సరైన భాగస్వామ్యం కల్పించడం మనందరి బాధ్యత అని ఆయన స్పష్టం చేశారు. ఈ బిల్లు ఆమోదం పొందితే వచ్చే క్రెడిట్ తనకో, తన ప్రభుత్వానికో అక్కర్లేదని.. ఏకగ్రీవంగా ఆమోదించే అన్ని రాజకీయ పార్టీలకే ఆ గౌరవం దక్కుతుందని మోడీ వ్యాఖ్యానించారు.



2024లోనే ఎందుకు అమలు చేయలేదు

- కాంగ్రెస్ నేత కేసీ వేణుగోపాల్ అభ్యంతరం
- కులగణన లేకుండా చేపట్టడంలో తొందరెందుకున్న అభిలేశ్
- విపక్షాల అభ్యంతరాలను తోసిపుచ్చిన అమిత్ షా



తెలంగాణ ఏర్పాటు పాకిస్తాన్ తో పోలిక

ఇండియా-పాకిస్తాన్ లా విభజించారంటూ బీజేపీ ఎంపీ తేజస్వీ సూర్య వివాదాస్పద వ్యాఖ్యలు

తెలుగు రాష్ట్రాల మధ్య కాంగ్రెస్ చిచ్చు పెట్టిందని ఆరోపణ రేవంత్ రెడ్డి 'హైబ్రిడ్ ఫార్ములా'పై సెటైర్లు.. ప్రజలకు క్షమాపణ చెప్పాల్సిందే.. కాంగ్రెస్ ఎంపీల ధ్వజం

మరోమారు బీజేపీ తెలంగాణ వ్యతిరేకత

- ప్రధాని మోడీ మొదలు తేజస్వీ వరకు అందరినీ అడతారు
- మండిపడ్డ బీఆర్ఎస్ పర్లొంగ్ పైసిడెంట్ కేటీఆర్



తెలంగాణను అవమానించడమే

- బేషరతుగా ఆయన క్షమాపణలు చెప్పాలి
- మాజీమంత్రి హాలీప్ రావు డిమాండ్

శిరాయింపు ఎమ్మెల్యేల అనర్హత పిటిషన్

స్ట్రీకర్ సహా 9మంది వివరణ కోరిన హైకోర్టు విచారణ మే 6కు వాయిదా



తెలంగాణలో 26.. ఏపీలో 38 ఎంపీ స్థానాలు!

- డీలిమిటేషన్ తో దక్షిణాదికే లాభం.. అమిత్ షా కీలక ప్రకటన
- జనాభా నిష్పత్తి కంటే ఎక్కువే సీట్లు..
- కుల గణనకూ గ్రీన్ సిగ్నల్..
- మత ప్రాతిపదికన రిజర్వేషన్లు సాధ్యం కాదు

తెలంగాణ గ్లోబల్ బ్రాండ్

- పెట్టుబడులకు ఇదే సరైన సమయం!
- ఏరోస్పేస్, డిఫెన్స్ రంగాల్లో దేశంలోనే నంబర్ వన్..
- అమెరికా 'నేషనల్ వార్ కాలేజీ' బృందంతో మంత్రి శ్రీధర్ బాబు భేటీ



ఏసీబీకి చిక్కిన విద్యుత్ ఏడీఈ

30వేలు లంచం తీసుకుంటుండగా పట్టణం



ఇరాన్ పై చమురు ఆంక్షలు

హోర్నుజ్ జలసంధిని మూసివేసేందుకు ఇరాన్ ప్రయత్నిస్తున్న నేపథ్యంలో, ఆ దేశ చమురు పరిశ్రమపై అమెరికా కఠినమైన ఆంక్షలను ప్రకటించింది.

- హోర్నుజ్ జలసంధి వివాదంతో ముదిరిన ఉద్రిక్తతలు
- ఇరాన్ ఇంధన రవాణా మౌలిక సదుపాయాలే లక్ష్యంగా చర్యలు
- రెండు దశలకు పైగా కంపెనీలు, వ్యక్తులపై ట్రెజరీ శాఖ ఆంక్షలు
- భారత్ వంటి దేశాల రిఫైనరీలపై పడనున్న ప్రభావం



ఢిల్లీ ఎయిర్పోర్టులో తప్పిన ప్రమాదం

రన్ వేపై ఆగివున్న ఆకాశ విమానాన్ని ఢిల్లీ స్ట్రీట్ లైట్ దేశ రాజధాని ఢిల్లీ ఎయిర్పోర్టులో స్వల్ప ప్రమాదం చోటు చేసుకుంది. రన్ వేపై ఆగి ఉన్న ఆకాశ విమానాన్ని స్ట్రీట్ లైట్ విమానం పక్కనుంచి ఢిల్లీకి తీసివేసింది. అయితే, ఈ ఘటనలో ప్రయాణి కులంతా సురక్షితంగా ఉన్నట్లు అధికారులు వెల్లడించారు.



లోక్ సభ సీట్ల సంఖ్య 815కు పెంపు


మహిళా రిజర్వేషన్లపై మంత్రి అర్జున్ రామ్ మేఘాల్ కీలక ప్రకటన
జనాభా లెక్కలు, డీలిమిటేషన్ తర్వాత మహిళా కోటా అమలు
మహిళలకు 272 సీట్లు కేటాయింపు.. రాష్ట్రాల ప్రాతినిధ్యానికి దోహదం
131వ రాజ్యాంగ సవరణ బిల్లుతో మహిళా సాధికారతకు బాటలు

న్యూఢిల్లీ, ఏప్రిల్ 16: దేశ రాజకీయ ముఖచిత్రాన్ని మార్చే విధంగా లోక్ సభ స్థానాల సంఖ్యను భారీగా పెంచనున్నట్లు కేంద్ర ప్రభుత్వం ప్రకటించింది. లోక్ సభలో డీలిమిటేషన్ మరియు మహిళా రిజర్వేషన్ బిల్లులపై జరిగిన చర్చలో కేంద్ర న్యాయశాఖ మంత్రి అర్జున్ రామ్ మేఘాల్ కీలక వివరాలను వెల్లడించారు. ప్రస్తుతం ఉన్న లోక్ సభ సభ్యుల సంఖ్యను 50 శాతం పెంచి, మొత్తం సీట్ల సంఖ్యను 815కు చేర్చనున్నట్లు ఆయన స్పష్టం చేశారు. 2023లో ఆమోదం పొందిన మహిళా రిజర్వేషన్ విధానాన్ని, రాజీయ జనాభా లెక్కలు మరియు నియోజకవర్గాల పునర్విభజన (డీలిమిటేషన్) ప్రక్రియ పూర్తయిన తర్వాత పూర్తిస్థాయిలో అమలు చేయనున్నట్లు మంత్రి సభకు వివరించారు. లోక్ సభ సామర్థ్యం 815 సీట్లకు పెరిగినప్పుడు, అందులో 33 శాతం కోటా ప్రకారం మహిళలకు 272 సీట్లు లభిస్తాయని మంత్రి లెక్కలతో సహా వివరించారు. ఈ ప్రక్రియ వల్ల ఏ రాష్ట్రం కూడా తన ప్రస్తుత ప్రాతినిధ్యాన్ని కోల్పోవడం, అన్ని రాష్ట్రాల సామర్థ్యం యథాతథంగా కొనసాగుతుందని ఆయన భరోసా ఇచ్చారు. నియోజకవర్గాల పెంపు వల్ల పురుష సభ్యులకు కానీ, రాష్ట్రాలకు కానీ ఎటువంటి నష్టం వాటిల్లదని, ఇది కేవలం ప్రాతినిధ్యాన్ని మరింత బలోపేతం చేసే ప్రక్రియ అని పేర్కొన్నారు. 131వ రాజ్యాంగ సవరణ 2026 బిల్లు ద్వారా మహిళలకు రాజకీయాల్లో సమానత్వం లభిస్తుందని ఆయన ధీమా వ్యక్తం చేశారు. చర్చను ప్రారంభించిన మంత్రి తన ప్రసంగంలో డాక్టర్ బి.ఆర్. అంబేద్కర్ ఆశయాలను గుర్తు చేసుకున్నారు. ఒక సమాజం ఎంత ప్రగతి సాధించిందో ఆ సమాజంలోని మహిళల సాధించిన పురోగతి ఆధారంగానే అంచనా వేస్తామన్న అంబేద్కర్ వ్యాఖ్యలను ఆయన ఉటంకించారు. అలాగే మహిళా రిజర్వేషన్ల అంశాన్ని బలంగా సమర్థించిన మాజీ రాష్ట్రపతి ఏపీజే అబ్దుల్ కలాం మాటలను కూడా ప్రస్తావించారు. మహిళలకు 33 శాతం రిజర్వేషన్ ఇచ్చే రోజులు వస్తాయని, అయితే దానికి కొంత సమయం పడుతుందని కలాం ఆనాడే చెప్పారని, ప్రధాని మోదీ నేతృత్వంలో ఇప్పుడు ఆ సమయం ఆసన్నమైందని మంత్రి పేర్కొన్నారు. ప్రధాని మోదీ నాయకత్వంలోని ప్రభుత్వం మహిళా సాధికారత కోసం చరిత్రాత్మక అడుగులు వేస్తోందని మంత్రి అభివర్ణించారు. ఈ బిల్లుల ద్వారా మహిళలకు పట్టణభర్తల నిర్ణయాత్మక పాత్ర లభిస్తుందని, ఇది దేశ ప్రజాస్వామ్య చరిత్రలో సువర్ణ అధ్యాయంగా నిలుస్తుందని చెప్పారు. రాజకీయాల్లో మహిళల భాగస్వామ్యం పెరగడం వల్ల సామాజిక మార్పు వేగవంతం అవుతుందని, అభివృద్ధి ఫలాలు అట్టడుగు వర్గాలకు అందుతాయని వివరించారు. ప్రభుత్వం చేపడుతున్న ఈ సంస్కరణలు భవిష్యత్ తరాల మహిళలకు గొప్ప స్ఫూర్తినిస్తాయని ఆయన ఆశాభావం వ్యక్తం చేశారు. ఈ ప్రకటనతో పార్లమెంటులో కొత్త ఉత్సాహం నెలకొంది. నియోజకవర్గాల పునర్విభజనపై వివిధ రాష్ట్రాల నుంచి వస్తున్న సందేహాలను నివృత్తి చేస్తూనే, మహిళా రిజర్వేషన్ల అమలుపై స్పష్టమైన కాలపరిమితిని ప్రభుత్వం సూచించినట్లుంది. జనాభా లెక్కల ప్రక్రియ వేగవంతం కానుందంటే, వచ్చే ఎన్నికల వాటికి కొత్త లోక్ సభ నిర్మాణంపై స్పష్టత వచ్చే అవకాశం ఉంది. మొత్తానికి కేంద్ర మంత్రి అర్జున్ రామ్ మేఘాల్ చేసిన ఈ ప్రసంగం, దేశంలో మహిళా రాజకీయ చైతన్యానికి మరియు ప్రాతినిధ్య ప్రజాస్వామ్య విస్తరణకు అద్దం పడుతోంది.

ఫిరాయింపు ఎమ్మెల్యేల అనర్హత పిటిషన్

స్పీకర్ సహా 9మంది వివరణ కోరిన హైకోర్టు
విచారణ మే 6కు వాయిదా

హైదరాబాద్, ఏప్రిల్ 16: తెలంగాణలో పార్టీ ఫిరాయింపిన ఎమ్మెల్యేల అనర్హత వేటు వ్యవహారం మరోసారి చర్చనీయాంశమైంది. బీఆర్ఎస్ నుంచి కాంగ్రెస్లో చేరిన 9 మంది ఎమ్మెల్యేలు పార్టీ మారలేదని స్పీకర్ ఇచ్చిన తీర్పును సవాలు చేస్తూ దాఖలైన పిటిషన్లపై గురువారం హైకోర్టు విచారణ చేపట్టింది. ఈ సందర్భంగా కోర్టు కీలక ఆదేశాలు జారీ చేసింది. పార్టీ మారలేదని స్పీకర్ ప్రకటించిన 9 మంది ఎమ్మెల్యేలతో పాటు, స్వయంగా స్పీకర్ కూడా ఈ వ్యవహారంపై వివరణ ఇవ్వాలని హైకోర్టు ఆదేశించింది. వీరంతా తమ వాదనలతో కూడిన కౌంటర్ అఫిడవిట్లను దాఖలు చేయాలని కోర్టు స్పష్టం చేసింది. జాబితాలో ఉన్న ఎమ్మెల్యేలలో దానం నాగేందర్, కడియం శ్రీహరి, పోసారం శ్రీనివాస్ రెడ్డి, బండ్ల కృష్ణమోహన్ రెడ్డి, అరెకపూడి గాంధీ, కాలె యాదయ్య, ప్రకాష్ గౌడ్, గూడెం మహిపాల్ రెడ్డి (సంజయ్), తెల్లం వెంకట్రావు ఉన్నారు. గతంలో బీఆర్ఎస్ నుంచి కాంగ్రెస్లోకి చేరిన ఈ ఎమ్మెల్యేలు సాంకేతికంగా పార్టీ మారలేదని, వారు ఇంకా బీఆర్ఎస్ లోనే కొనసాగుతున్నారనే అర్థం వచ్చేలా స్పీకర్ తీర్పునిచ్చారు. అయితే, వారు బహిరంగంగానే కాంగ్రెస్ కండువా కప్పుకున్నారు, ఇది రాజ్యాంగ విరుద్ధమని బీఆర్ఎస్ ఎమ్మెల్యేలు హైకోర్టును ఆశ్రయించారు. స్పీకర్ నిర్ణయం ఏకపక్షంగా ఉందన్నది వారి ప్రధాన వాదన. ఈ కేసులో లోతైన విచారణ అవసరమని భావించిన హైకోర్టు, తదుపరి విచారణను మే 6వ తేదీకి వాయిదా వేసింది. ఈలోగా ప్రతివాదులందరూ తమ కౌంటర్లను దాఖలు చేయాల్సి ఉంటుంది. రాష్ట్ర రాజకీయాల్లో అత్యంత ఆసక్తి రేపుతున్న ఈ కేసులో హైకోర్టు తీర్పు ఎలా ఉండబోతుందనేది ఇప్పుడు సర్వత్రా ఉత్సాహ కలిగిస్తోంది. ఒకవేళ కోర్టు అనర్హత వేటు విషయంలో కఠినంగా వ్యవహరిస్తే, రాష్ట్రంలో ఉప ఎన్నికలు వచ్చే అవకాశం ఉంటుందా అన్నది రాజకీయ వర్గాల్లో ఆసక్తికరంగా ఉంది.



తెలంగాణ ఏర్పాటు పాకిస్థాన్ తో పోలిక!

ఇండియా-పాకిస్థాన్ లా విభజన-చారం లా బీజేపీ ఎంపీ తేజస్వీ సూర్య వివాదాస్పద వ్యాఖ్యలు
రాష్ట్రాల మధ్య కాంగ్రెస్ చిచ్చు పెట్టేందని ఆరోపణ
రేవంత్ రెడ్డి 'హైబ్రిడ్ ఫార్ములా'పై సెటైర్లు..
తెలంగాణ ప్రజలకు క్షమాపణ చెప్పాల్సిందే..
కాంగ్రెస్ ఎంపీల ధ్వజం



న్యూఢిల్లీ: లోక్ సభ వేదికగా తెలంగాణ రాష్ట్ర ఏర్పాటు, ఆంధ్రప్రదేశ్ విభజనపై బీజేపీ ఎంపీ తేజస్వీ సూర్య చేసిన వ్యాఖ్యలు రాజకీయ దుమారాన్ని రేపాయి. గురువారం డిలిమిటేషన్ పై జరిగిన చర్చలో పాల్గొన్న ఆయన, తెలంగాణ ఏర్పాటును ఏకంగా ఇండియా-పాకిస్థాన్ విభజనతో పోల్చడం కలకలం సృష్టించింది. బ్రిటిష్ కంట్రీ హీనంగా కాంగ్రెస్ పార్టీ తెలుగు రాష్ట్రాలను విడదీసిందని, ఆనాడు అనుసరించిన అసంబద్ధ విధానాల వల్లే నేటికీ రెండు రాష్ట్రాల మధ్య ఘర్షణ వాతావరణం నెలకొందని ఆయన వివాదాస్పదంగా వ్యాఖ్యానించారు. తెలంగాణ ముఖ్యమంత్రి రేవంత్ రెడ్డి ప్రతిపాదించిన 'హైబ్రిడ్ ఫార్ములా' (జీడిపీ

ఆధారంగా సీట్ల కేటాయింపును తేజస్వీ సూర్య తీవ్రంగా కొట్టిపారేశారు. ఈ ప్రతిపాదన అత్యంత తెలివితక్కువదని విమర్శిస్తూ.. "ఆదాయం ప్రకారం ఓట్లు ఇవ్వాలని అనుకుంటే, దేశంలో అత్యంత ధనికడైన అబానికీ లక్ష ఓట్లు ఇవ్వాలి వస్తుంది" అని సెటైర్లు వేశారు. డిలిమిటేషన్

విషయంలో ప్రతిపక్షాలు దక్షిణాది రాష్ట్రాల ప్రజలను తప్పుదారి వల్లీస్తున్నాయని, మహిళా రిజర్వేషన్లను అడ్డుకోవడమే విపక్షాల అసలు ఉద్దేశమని ఆయన ఆరోపించారు. తేజస్వీ సూర్య వ్యాఖ్యలపై కాంగ్రెస్ ఎంపీలు తీవ్రస్థాయిలో మండిపడ్డారు. తెలంగాణ ఏర్పాటుపై బీజేపీకి ఉన్న అక్కసు మరోసారి బయటపడిందని ధ్వజమెత్తారు. అసలు సంబంధం లేని చర్చలో తెలంగాణ విభజనను తీసుకురావడం వెనుక ప్రధాని మోదీ, అమిత్ షా (ప్రోద్దులం ఉందని ఆరోపించారు. దాదాపు 46 నిమిషాల పాటు ప్రసంగించిన తేజస్వీ, ఎక్కువ సమయం తెలంగాణను, సీఎం రేవంత్ రెడ్డిని టార్గెట్ చేయడానికే కేటాయించారని వారు ఆగ్రహం వ్యక్తం చేశారు. తెలంగాణ ప్రజల ఆత్మగౌరవాన్ని దెబ్బతీసేలా మాట్లాడిన తేజస్వీ సూర్యతో పాటు ప్రధాని మోదీ, కేంద్ర మంత్రులు మరియు రాష్ట్ర బీజేపీ ఎంపీలు బహిరంగ క్షమాపణ చెప్పాలని కాంగ్రెస్ డిమాండ్ చేసింది. పార్లమెంటు సాక్షిగా ఒక రాష్ట్ర ఏర్పాటును పాకిస్థాన్ తో పోల్చడం తెలంగాణ అమరవీరులను అవమానించడమేనని కాంగ్రెస్ నేతలు స్పష్టం చేశారు. ఈ అంశంపై రాోయే రోజుల్లో పార్లమెంటు లోపల, బయట పోరాటం ఉధృతం చేస్తామని హెచ్చరించారు.

నిప్పుల కొలిమిలా తెలుగు రాష్ట్రాలు

- రోజురోజుకూ పెరుగుతున్న ఎండల తీవ్రత
- భానుడి భగభగలతో ఇంటికే పరిమితం అయిన జనం
- పలు జిల్లాలకు ఆరెంజ్ అలర్ట్ జారీ చేసిన వాతావరణ శాఖ



హైదరాబాద్, ఏప్రిల్ 16: ఎండల తీవ్రతతో తెలుగు రాష్ట్రాలు నిప్పుల కొలిమిగా మారాయి. గత నెల రోజులుగా ఆయా ప్రాంతాల్లో విభిన్న వాతావరణం చోటు చేసుకుంది. కొన్నిచోట్ల అకాల వర్షాలు, పలుచోట్ల వడగళ్ల వర్షం, చూసాం. ఇప్పుడు ఉన్నట్టుండి వడగాడ్లులు చప్పుడు వింటున్నాం. భానుడి భగభగలతో జనం మిట్ట మధ్యాహ్నం బయటకు వెళ్ళే లేక ఉన్న చోట్లే ఇంట్లోనే, కార్యాలయంలోనే ఉండిపోతున్నారు. తెలంగాణలో అన్ని జిల్లాలకు వాతావరణ శాఖ ఆరెంజ్ అలర్ట్ జారీ చేసింది. తెలంగాణ వ్యాప్తంగా ఎండలు దుంచికొడుతున్నాయి. పలు జిల్లాల్లో గరిష్ట ఉష్ణోగ్రతలు నమోదు అవుతున్నాయి. ఈ నేపథ్యంలో ఉమ్మడి ఆదిలాబాద్, ఖమ్మం, మహబూబ్ నగర్ తో పాటు నిజామాబాద్, జగిత్యాల, రాజన్న సిరిసిల్ల, మేడ్చల్ మల్కాజ్ గిరి, హైదరాబాద్ జిల్లాలకు ఆరెంజ్ హెచ్చరికలు జారీ చేశారు. రానున్న మూడు రోజులు గరిష్ట ఉష్ణోగ్రతలు క్రమేపీ ఒకటి నుంచి రెండు డిగ్రీలు పెరిగే అవకాశం ఉన్నట్లు వాతావరణ శాఖ తెలిపింది. మూడు రోజులు పలు జిల్లాల్లో వడగాలులు వీచే అవకాశం ఉందని, ఆరెంజ్ హెచ్చరికలు జారీ చేసిన జిల్లాల్లో గరిష్ట ఉష్ణోగ్రతలు 41 నుంచి 44 డిగ్రీల మేర నమోదయ్యే అవకాశం ఉన్నట్లు వెల్లడించింది. ఉమ్మడి ఆదిలాబాద్ తో పాటు నాగర్ కర్నూల్, వనపర్తి, నారాయణపేట, జోగులాంబ గద్వాల జిల్లాల్లో వడగాలులు వీచే అవకాశం అవకాశం ఉందని పేర్కొంది. కొన్ని ప్రాంతాలకు ఎల్లో అలర్ట్ జారీ చేశారు. ఎండ వేడిమి నుండి తట్టుకోలేని పరిస్థితులు ఏర్పడుతున్నాయి. ఇప్పటికే రోడ్డు నిర్మాణవ్యయం ఉన్నాయి. ఏప్రిల్ 19 నుంచి మే 31 వరకు ప్రత్యేక వాతావరణం చూస్తామని ఈ

కారణంగా కొన్ని కఠినమైన పరిస్థితులు ఏర్పరవుతూ యని వాతావరణ శాఖ అలర్ట్ చేసింది. వడగాలులు సాధారణ రోజుల కన్నా ఎక్కువ ప్రభావం చూపుతాయి. ఆంధ్రప్రదేశ్ లోని తీర ప్రాంతమైన కోస్తా జిల్లాల్లో వడగాలులు పలు ప్రభావం నుంచి బయటపడే ఆలోచన చేయాల్సి ఉంది. ఇప్పటికే తెలుగు రాష్ట్రాల్లో కనీసం ఐదుగురు వడగాల్పులకు మృతి చెందినట్లు తెలుస్తోంది. ఉష్ణోగ్రత 45 డిగ్రీల నుండి 55 డిగ్రీల వరకు అత్యధిక వేడిమి ఉంటుందనే హెచ్చరికలు నేపథ్యంలో దాక్టర్లు, శాస్త్రజ్ఞులు సైతం మానవ సహిత జీవజాలాన్ని, జంతు జాలాన్ని వేడివాతావరణంలో పాల రక్షించుకోవాలి, సూచిస్తున్నారు. ఉదయం 10గంటల నుంచి మధ్యాహ్నం 3 గంటలకు ఎవరూ బయటకు వెళ్లకూడదని వాతావరణశాఖ హెచ్చరించింది. హైదరాబాద్ పరిసర ప్రాంతాల్లో ఉక్కుతో అధికంగా గా ఉంటుందని, గాలిలో తేమ శాతం తగ్గిపోవడం వల్ల వడ దెబ్బ తగిలే అవకాశం ఉంది. వేసవి ఉష్ణోగ్రతలు 35 డిగ్రీల నుంచి 40 డిగ్రీల వరకు ఉ

న్నప్పుడు బయట ఎక్కువసేపు తిరిగి వారిలో డీహైడ్రేషన్, తలనొప్పి, తల తిరగడంవంటి సమస్యలు తలెత్తే అవకాశాలు ఉంటాయి. ఎండల దాటి 40-45 డిగ్రీలకు చేరుకుంటే, ప్రమాద స్థాయి మరింతగా పెరుగుతుంది. గడవిన పదేళ్లలో తెలుగు రాష్ట్రాల్లో సగటు గరిష్ట ఉష్ణోగ్రతలు 40 డిగ్రీల కంటే ఎక్కువగానే నమోదవుతున్నాయి. విజయవాడ, కర్నూలు, రామగుండం, భద్రాచలం వంటి కొన్ని ప్రాంతాల్లో వేసవి సగటు గరిష్ట ఉష్ణోగ్రతలు 45-47 డిగ్రీల వరకు కూడా నమోదవుతున్నాయి. అందువల్ల గరిష్ట ఉష్ణోగ్రతలు 40 డిగ్రీలను తాకినప్పుడే నుంచి తప్పనిసరిగా జాగ్రత్తలు పాటించడం మంచిది. ఎల్నినో కాన్ ముందే పలుకరించినా భూమధ్య రేఖ వెంబడి పసిఫిక్ మహా సముద్రం వేడెక్కుతుంది. చివరిసరిగా ఎల్నినో పరిస్థితులు 2023లో ఏర్పడ్డాయి. ఈ ఏడాదిరుతువపనాల సమయంలో అత్యల్ప వర్షపాతం నమోదవుతుందని వాతావరణశాఖ చెబుతోంది. ఎల్నినో ప్రభావంతో దేశంలో నీటి వనరులకు కొరత ఏర్పడుతుంది.

ఆరెంజ్ పై అమెరికా చేమురు ఆంక్షల విధింపు

- హోర్నుక్ జలసంధి వివాదంతో ముదిరిన ఉద్రిక్తతలు
- ఇరాన్ ఇంధన రవాణా మౌలిక సదుపాయాల లక్ష్యంగా చర్యలు
- రెండు డజన్లకు పైగా కంపెనీలు, వ్యక్తులపై ట్రెజరీ శాఖ ఆంక్షలు
- భారత్ వంటి దేశాల రిజెన్సరీలపై పడనున్న ప్రభావం



వాషింగ్టన్, ఏప్రిల్ 16: అంతర్జాతీయ ఇంధన రవాణాకు అత్యంత కీలకమైన హోర్నుక్ జలసంధిని మూసివేసేందుకు ఇరాన్ ప్రయత్నిస్తున్న నేపథ్యంలో, ఆ దేశ చమురు పరిశ్రమపై అమెరికా కఠినమైన ఆంక్షలను ప్రకటించింది. ఇరాన్ ఆదాయ మూలాలను దెబ్బతీయడమే లక్ష్యంగా అమెరికా ట్రెజరీ డిపార్ట్ మెంట్ ఈ నిర్ణయం తీసుకుంది. ముఖ్యంగా ఇరాన్ ఇంధన రవాణా మౌలిక సదుపాయాలతో పాటు, రెండు డజన్లకు పైగా వ్యక్తులు, కంపెనీలు మరియు ఓడలపై ఈ ఆంక్షలు ప్రభావం చూపుతాయని అధికారులు వెల్లడించారు. సముద్ర మార్గంలో నిలిచిపోయిన ఇరాన్ చమురు విక్రయాలకు గతంలో ఇచ్చిన తాత్కాలిక మినహాయింపులను కూడా అమెరికా తక్షణమే రద్దు చేయడం గమనార్హం. ఇరాన్ ప్రభుత్వం 'స్ట్రెయిట్ ఆఫ్ హోర్నుక్'ను బందీగా మార్చుకుని ప్రపంచ దేశాలను ఇబ్బంది పెట్టాలని చూస్తోందని, ఆ దేశ ఆదాయ సామర్థ్యాన్ని నిర్ణయాత్మకంగా కట్టడి చేసేందుకు తాము ఈ

చర్యలు చేపడుతున్నామని అమెరికా విదేశాంగ శాఖ ఒక ప్రత్యేక ప్రకటనలో స్పష్టం చేసింది. ఇరాన్ ప్రజల ప్రయోజనాలను పక్కన పెట్టి, ఆక్రమ మార్గాల్లో లాభపడాలని చూస్తున్న షహాని కుటుంబం వంటి ఉన్నత పాలక వర్గాలను లక్ష్యంగా చేసుకుని ఈ ఆంక్షలు విధిస్తున్నట్లు అమెరికా ట్రెజరీ సెక్రటరీ స్పాట్ బెనెట్ తెలిపారు. ప్రపంచ ఇంధన మార్కెట్లో ఆస్థిరత సృష్టించాలనే ఇరాన్ ప్రయత్నాలను అడ్డుకుంటామని అమెరికా హెచ్చరించింది. కొద్ది రోజుల క్రితమే ఇరాన్ చమురు అమ్మకాలపై అమెరికా 30 రోజుల పాటు తాత్కాలిక మినహాయింపు ఇచ్చింది. అయితే, ఇరాన్ తన పంథాను మార్చుకోకపోవడంతో మినహాయింపు గడువు తీరకముందే అమెరికా మళ్లీ కఠిన వైఖరిని అవలంబిస్తోంది. ఈ ఆంక్షలకు నిర్ణయం వల్ల అంతర్జాతీయ చమురు ధరల్లో మార్పులు వచ్చే అవకాశం ఉందని విశ్లేషకులు భావిస్తున్నారు. అమెరికా తీసుకున్న ఈ తాజా నిర్ణయంతో ఇరాన్ ఆర్థిక వ్యవస్థపై

ఒత్తిడి మరింత పెరగనుంది. ఇప్పటికే పశ్చిమ దేశాల ఆంక్షలతో సతమతమవుతున్న టెక్సాస్ ఇది పెద్ద ఎదురుదెబ్బగా పరిణమించింది. అమెరికా విధించిన ఈ తాజా ఆంక్షల ప్రభావం భారత్ వంటి దేశాల రిజెన్సరీలపై తీవ్రంగా పడనుంది. ఇరాన్ నుండి చమురును దిగుమతి చేసుకునే దేశాలకు ఇప్పుడు చెల్లింపులు మరియు రవాణా విషయంలో తీవ్ర ఇబ్బందులు ఎదురుకానున్నాయి. ముఖ్యంగా భారతీయ రిజెన్సరీలు తమ ముడి చమురు అవసరాల కోసం ప్రత్యామ్నాయ మార్గాలను వెతకాల్సిన పరిస్థితి ఏర్పడింది. గ్లోబల్ ఇన్స్యూరెన్స్ మరియు షిప్పింగ్ నిబంధనలు కఠినతరం కావడం వల్ల ఇరాన్ నుండి చమురు కొనుగోలు చేయడం భారతీయ మరింత కష్టతరం కానుంది. ఇది దేశీయంగా ఇంధన ధరల పెరుగుదలకు కూడా దారితీసే ప్రమాదం ఉంది. ప్రస్తుతానికి హోర్నుక్ జలసంధి వద్ద ఉద్రిక్తతలు కొనసాగుతుండటంతో, అమెరికా తన నావికా దళాలను కూడా అప్రమత్తం చేసింది. ప్రపంచ చమురు సరఫరాలో దాదాపు 20 శాతం వాటా ఈ జలసంధి ద్వారానే జరుగుతుంది, కాబట్టి దీనిపై నియంత్రణ కోసం జరుగుతున్న పోరాటం ప్రపంచ ఆర్థిక వ్యవస్థపై ప్రభావం చూపుతుంది. ఇరాన్ ఈ ఆంక్షలను ఏ విధంగా స్పందిస్తుందనేది ఇప్పుడు ఆసక్తికరంగా మారింది. అటు పశ్చిమ దేశాలు ఇరాన్ ను దౌత్యపరంగా ఒంటరిని చేసేందుకు ప్రయత్నిస్తుండగా, ఇరాన్ మాత్రం తన సార్వభౌమాధికారాన్ని కాపాడుకుంటామని ప్రతిసలూ తోంది. ఈ పరిణామాల నేపథ్యంలో మధ్య ప్రాచ్యంలో యుద్ధ మేఘాలు కమ్ముకుంటున్నాయనే ఆందోళన వ్యక్తమవుతోంది.

ఢిల్లీ ఎయిర్ పోర్టులో తప్పిన ప్రమాదం

రన్ వేపై ఆగివున్న ఆకాశ విమానాన్ని ఢీకొన్న సైనికజేట్
న్యూఢిల్లీ, ఏప్రిల్ 16: దేశ రాజధాని ఢిల్లీ ఎయిర్ పోర్టులో స్వల్ప ప్రమాదం చోటుచేసుకుంది. రన్ వేపై ఆగి ఉన్న ఆకాశ విమానాన్ని సైనికజేట్ విమానం పక్కనుంచి ఢీకొట్టింది. అయితే, ఈ ఘటనలో ప్రయాణికులు లేదా

సురక్షితంగా ఉన్నట్లు విమానాశ్రయ అధికారులు వెల్లడించారు. ఢిల్లీ నుంచి హైదరాబాద్ బయల్దేరేందుకు ఆకాశ విమానం రన్ వేపై ఉంది. అదే సమయంలో పార్కింగ్ వైపు ప్రయాణిస్తున్న సైనికజేట్ విమానం.. ఆకాశ విమానాన్ని పక్కనుంచి తాకుతూ వెళ్లింది. ఈ ప్రమాదంలో సైనికజేట్ కుడివైపు రెక్క భాగం ధ్వంసమవ్వగా.. ఆకాశ విమానం విమానం ఎడమవైపు భాగం స్వల్పంగా దెబ్బతింది. ప్రమాదంపై ఆకాశ విమానం అధికార ప్రతినిధి స్పందించారు. ఈ ఘటనతో ప్రయాణికులు, సిబ్బందిని వెంటనే విమానం నుంచి కిందకు దింపాం. వారి భద్రత మా ప్రధమ ప్రాధాన్యం. ప్రయాణికులను హైదరాబాద్ వంటి వేరొక ప్రత్యామ్నాయ ఏర్పాటు చేస్తున్నాం అని వెల్లడించారు. అటు సైనికజేట్ కూడా



ప్రమాదాన్ని గ్రువీకరించింది. ఘటనపై దర్యాప్తు చేపట్టినట్లు ఎయిర్ పోర్టు అధికారులు వెల్లడించారు.

వేములవాడలో ఉత్సాహంగా 'ప్రజా పాలన ప్రగతి ప్రణాళిక' పట్టణ సభ

- 99 రోజుల ప్రజా పాలన ప్రగతి: సంక్షేమ పథకాల అమలుపై అధికారుల సమీక్ష
- ప్రజా పాలన లక్ష్యం పేదల సంక్షేమమే: పట్టణ సభలో మున్సిపల్ చైర్మన్ పుల్లం రాజు

వేములవాడ/ప్రజాదివాన్ ఏప్రిల్ 16 రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన 99 రోజుల ప్రజా పాలన ప్రగతి ప్రణాళిక కార్యక్రమంలో భాగంగా వేములవాడ పట్టణంలోని మహాలింగేశ్వర గార్డెన్ లో పట్టణ సభను ఘనంగా నిర్వహించారు. మున్సిపల్ చైర్మన్ పుల్లం రాజు మరియు కమిషనర్ సమక్షంలో జరిగిన ఈ సభలో ప్రభుత్వం సాధించిన ప్రగతిని ప్రజలకు వివరించారు. ఈ సందర్భంగా చైర్మన్ పుల్లం రాజు మాట్లాడుతూ.. ప్రజా పాలన లక్ష్యం ప్రతి పేదవాడికి సంక్షేమ ఫలాలను అందించడమేనని స్పష్టం చేశారు. ప్రభుత్వం ప్రవేశపెట్టిన ప్రీ-పైమరీ నుండి ఇంటర్ వరకు అల్పాహార పథకం, ప్రతి కుటుంబానికి ధీమానిచ్చే ఇందిర కుటుంబ జీవిత బీమా, మరియు మధ్యాహ్న భోజన పథకాన్ని ఇంటర్ వరకు పొడిగించడం వంటి చర్యలు విద్య, సామాజిక రంగాల్లో విప్లవాత్మక మార్పులు తెస్తాయని పేర్కొన్నారు. అర్హులైన ప్రతి ఒక్కరికీ ఇందిరమ్మ ఇండ్లు, కొత్త రేషన్ కార్డులు, పెన్షన్లు అందేలా ప్రజా పాలన ప్రణాళిక ద్వారా ప్రత్యేక కృషి



చేస్తున్నామని ఆయన వెల్లడించారు. అభివృద్ధి పనుల గురించి ప్రస్తావించారు. ప్రభుత్వ విప్ ఆది శ్రీనివాస్ నాయకత్వంలో రాజన్న అలయ అభివృద్ధికి 150 కోట్లు, రోడ్డు విస్తరణకు 46 కోట్లు, పట్టణ మౌలిక సదుపాయాల కోసం మరో 4.20 కోట్లు కేటాయించినట్లు తెలిపారు. ఈ అభివృద్ధి పనులు పట్టణ రూపురేఖలను మారుస్తాయని ధీమా వ్యక్తం చేశారు. కార్యక్రమంలో భాగంగా ఐసీడీఎస్ ద్వారా పాస్టాల్ స్వామికి వీల్ చైర్, అంగన్వాడీ కేంద్రాలకు వాటర్ ప్యూరిఫైర్లను పంపిణీ చేశారు. ఈ సభలో ఆర్డీఓ రాధా భాయ్, వైస్ చైర్మన్ నరాల శేఖర్, సిఐ, కౌన్సిలర్లు, ఇందిరమ్మ కమిటీ సభ్యులు మరియు పట్టణ ప్రజలు అధిక సంఖ్యలో పాల్గొన్నారు.

నీటి ఎద్దడి నివారణకు ఎంపీ నిధులతో బోరు పనులు ప్రారంభం




ముస్తాబాద్/ ఏప్రిల్ 16 ప్రజా దివాన్ కేంద్ర హోంశాఖ సహాయ మంత్రి పార్లమెంట్ సభ్యులు బండి సంజయ్ కుమార్ ఎంపీ నిధులతో ముస్తాబాద్ మేజర్ గ్రామపంచాయతీ లో త్రాగునీటి ఎద్దడి నివారణకు ఎంపీ నిధులతో త్రాగునీటి అభివృద్ధి పనులకు బీజేపీ మండల అధ్యక్షులు సొల్ల క్రాంతి కుమార్ గ్రామ సర్పంచ్ మట్ల వెంకటేశ్వర్ రెడ్డి తో కలిసి పనులు ప్రారంభించారు. ఈ కార్యక్రమంలో సెన్ డైరెక్టర్ అంజిరెడ్డి ఉప సర్పంచ్ తాళ్ళ విజయ్ మండల ప్రధాన కార్యదర్శి ఎదునూరి గోపి బిజెపి జిల్లా కార్యదర్శి మీసా సంజీవ్, మండల ఉపాధ్యక్షులు చీకోటి మహేష్, పోతల్ ఉప సర్పంచ్ కోల కృష్ణ, పున్నం అనిల్ మండల మరియు బిజెపి బూత్ అధ్యక్షులు ,కార్యకర్తలు పాల్గొన్నారు అలాగే గ్రామ ప్రజలు, బీజేపీ నాయకులు పాల్గొన్నారు

ప్రజా పాలన ప్రగతి ప్రణాళిక పై మండల స్థాయి సమావేశం



ముస్తాబాద్/ ఏప్రిల్ 16 ప్రజా దివాన్ రాజన్న సిరిసిల్ల జిల్లా ముస్తాబాద్ మండల కేంద్రంలో ఏఎంఆర్ గార్డెన్ లో తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన 99 రోజుల ప్రజా పాలన ప్రగతి ప్రణాళిక అనే అంశం పైన మండల అభివృద్ధి అధికారి లచ్చా లాల్ అధ్యక్షులలో మండల స్థాయి అధికారులు సర్పంచులకు వివిధ శాఖల అధికారులతో ప్రత్యేక సమావేశం నిర్వహించి రాష్ట్ర ప్రభుత్వం చేపట్టిన ఇందిరమ్మ ఇండ్లు రైతు భరోసా మహాలక్ష్మి గ్యాస్ సిలిండర్ మహాలక్ష్మి ఉచిత బస్ గృహజ్యోతి పలు రకాల పెన్షన్ లు కల్యాణ లక్ష్మి షాదీ ముబారక్ ఇందిరమ్మ మహిళా శక్తి వడ్డీ లేని రుణాలు రైతు రుణమాఫీ ఇందిరమ్మ చీరలు కొత్త రేషన్ కార్డులు పథకాల పైన వాటి అమలుపై దిశా నిర్దేశం చేశారు ఈ కార్యక్రమం వికలాంగులకు నాలుగు బ్యాటరీ ట్రై సైకిల్స్ అలాగే నాలుగు అంగన్వాడీలకు ప్యూరిఫై వాటర్ మిషన్ లను మరియు నూతనంగా మంజూరైన రేషన్ కార్డుదారులకు సన్న బియ్యం పంపిణీ కార్యక్రమం ఏర్పాటు చేశారు ఈ కార్యక్రమంలో పలు గ్రామాల సర్పంచులు వివిధ హోదాలో ఉన్న అధికారులు అనధికారులు పలు రాజకీయ పార్టీల నాయకులు అన్ని శాఖల ప్రభుత్వ అధికారులు ప్రజలు తదితరులు పాల్గొన్నారు

వేములవాడలో 18న మైనారిటీ లబ్ధిదారుల ఎంపికకు ఇంటర్వ్యూలు



వేములవాడ/ప్రజాదివాన్ ఏప్రిల్ 16 పట్టణ పేదరిక నిర్మూలన సంస్థ (మెప్పా), వేములవాడ పురపాలక సంఘం సంయుక్త ఆధ్వర్యంలో మైనారిటీ కార్పొరేషన్ మరియు తుర్కకప లబ్ధిదారుల ఎంపిక కోసం ఈ నెల 18వ తేదీన ఇంటర్వ్యూలు నిర్వహించనున్నట్లు మున్సిపల్ కమిషనర్ ఒక ప్రకటనలో తెలిపారు. శనివారం ఉదయం 11:00 గంటలకు స్థానిక పురపాలక సంఘ కార్యాలయ ప్రాంగణంలో ఈ ఎంపిక ప్రక్రియ ప్రారంభం కానుంది. ఇప్పటికే ఆన్లైన్ ద్వారా దరఖాస్తు చేసుకున్న అభ్యర్థులు తమ వెంట ఆన్లైన్ దరఖాస్తు ఫారం తో పాటు ఆధార్ కార్డు, తుర్కకప కుల ధృవీకరణ పత్రం, ఆదాయ ధృవీకరణ పత్రం, రేషన్ కార్డు మరియు అభ్యర్థి ఫోటోలను ఒరిజినల్ సర్టిఫికేట్లతో సహా తీసుకురావాలని సూచించారు. అర్హులైన లబ్ధిదారులు ఈ అవకాశాన్ని సద్వినియోగం చేసుకోవాలని, నిర్ణీత సమయానికి ఇంటర్వ్యూలకు హాజరు కావాలని కమిషనర్ కోరారు.

సిరిసిల్లలోని కలెక్టరేట్ చౌరస్తాలో సీట్ బెల్ట్ పై అవగాహన జిల్లా రవాణా అధికారి :లక్ష్మణ్



రాజన్న సిరిసిల్ల జిల్లా ఏప్రిల్ 16 ప్రజా దివాన్ అరెవ్ అరెవ్ ప్రోగ్రాం లో భాగంగా గౌరవ కలెక్టర్ గారి ఆదేశాల మేరకు సిరిసిల్ల పట్టణంలోని కలెక్టరేట్ చౌరస్తాలో సీట్ బెల్ట్ పై జిల్లా రవాణా శాఖ సిబ్బంది అవగాహన కార్యక్రమాన్ని నిర్వహించారు ఇట్టి కార్యక్రమం లో జిల్లా పోలీస్ ట్రాఫిక్ అధికారులు ట్రాఫిక్ ఇన్స్పెక్టర్ పాలుగొన్నారు. మోటారు

వాహన తనిఖీ అధికారి మరియు పోలీస్ సిబ్బంది మాట్లాడుతూ ప్రతి ఒక్కరూ తప్పనిసరిగా సీట్ బెల్ట్ వేసుకొని వాహనాన్ని నడపాలని, లేనిచో ప్రమాదాలు జరిగినప్పుడు సీట్ బెల్ట్ పెట్టుకోకపోవడం వలన ఎయిర్ బ్యాగ్స్ ఓపెన్ కావని, తద్వారా ప్రాణనష్టం జరిగే అవకాశం ఉందని తెలిపారు అదేవిధంగా డ్రైవర్ తో పాటు ఇతర సీటులో కూర్చున్న ప్రయాణికులు కూడా తూహ తప్పకుండా సీట్ బెల్ట్ ను ధరించాలని ఎట్టి పరిస్థితుల్లో మధ్యం తాగి వాహనం నడపవద్దని తెలియజేశారు. అదేవిధంగా సిరిసిల్ల పట్టణ పోలీస్ ఇన్స్పెక్టర్ శ్రీనివాస్ గారు మాట్లాడుతూ ప్రతి ఒక్కరూ రోడ్డు భద్రతా నియమాలను పాటించాలని ఉత్తమ పౌరులుగా ఉండాలని తెలియజేశారు. వాహనదారులు అందరితో రహదారి భద్రత ప్రతిజ్ఞను రవాణా శాఖ ఇన్స్పెక్టర్ చేయించారు. సీటు బెల్టు ధరించిన వాహనదారులకు టెత్పాపికంగా విసూత్తు పద్ధతిలో మిఠాయి లు పంపిణీ చేశారు. ఈ కార్యక్రమంలో సిరిసిల్ల సహాయక మోటారు వాహనాల తనిఖీ అధికారి వృద్ధిరాజ్ వర్మా పోలీస్ మరియు ట్రాఫిక్ పోలీసు ,సిబ్బంది,వాహన దారులు సుమారు 300 మంది వాహనదారులు పాల్గొనడం జరిగింది.

చందుర్తిలో ప్రజా పాలన- ప్రగతి ప్రణాళిక మండల సభ

- హాజరైన అదనపు కలెక్టర్ గడ్డం నగేష్
- వివిధ శాఖల స్టాఫ్లు ఏర్పాటు
- పలువురు లబ్ధిదారులకు సన్నబియ్యం పంపిణీ

చందుర్తి, ఏప్రిల్ -16 ప్రజా దివాన్ చందుర్తి మండల కేంద్రంలోని జిల్లా పరిషత్ ఉన్నత పాఠశాల వద్ద చందుర్తి మండల ప్రజా పాలన - ప్రగతి ప్రణాళిక మండల సభ గురువారం నిర్వహించగా, ముఖ్య అతిథిగా అదనపు కలెక్టర్ గడ్డం నగేష్ హాజరయ్యారు. ఈ కార్యక్రమాన్ని తెలంగాణ గీతంతో ప్రారంభించారు. అనంతరం సీఎం రేవంత్ రెడ్డి సందేశం వినిపించారు. అరెవ్.. అరెవ్ కింద ప్రతిజ్ఞ చేశారు. రోడ్డు భద్రత నియమాలు వివరించారు. పలు అంగన్వాడీ కేంద్రాలకు ఆక్సీ గార్డ్ నీటి శుద్ధి యంత్రాలు పంపిణీ చేశారు. వ్యవసాయ శాఖ డ్రోన్, పలువురు లబ్ధిదారులకు మూడు నెలల సన్నబియ్యం పంపిణీ చేశారు. ఇందిరమ్మ ఇండ్ల కింద 525 మందికి మంజూరు చేయగా, 98 మంది లబ్ధిదారుల ఇండ్లు పూర్తి అయ్యాయని, 427 ఇండ్లు పురోగతిలో ఉన్నాయని తెలిపారు. మహాలక్ష్మి గ్యాస్ సిలిండర్ పథకం ద్వారా 6,688 కుటుంబాలు లబ్ధి పొందుతున్నాయని ఎంపిడీఓ రాధ వివరించారు. కొత్తగా 1,255 కుటుంబాలకు తెల్ల రేషన్ కార్డులు అందించామని తెలిపారు. 3,535 మంది రైతులు రైతు రుణమాఫీ పథకం ద్వారా లబ్ధి పొందారని, 10,867 మంది రైతులు రైతు భరోసా పథకం ద్వారా లబ్ధి పొందారని ఎంపిడీఓ పేర్కొన్నారు. 7,064 కుటుంబాలు గృహ జ్యోతి పథకం ద్వారా ఉచిత విద్యుత్ పొందుతున్నాయని, 10 మంది రైతులు సన్న బియ్యం వడ్లు పండించడం ద్వారా బోనస్ పొందారని వెల్లడించారు. 6,662 మంది చేయూత పథకం ద్వారా లబ్ధి పొందుతున్నారని తెలిపారు. ఇందిరా మహిళా శక్తి పథకము ద్వారా 401 స్వయం సహాయక సంఘాలు బ్యాంకు లింకేజీ ద్వారా లబ్ధి



పొందాయని, 831 మహిళా సంఘాలకు వడ్డీ లేని రుణాలు అందించామని తెలిపారు. 10,119 మంది మహిళలకు ఇందిరమ్మ చీరలు, 1,072 మందికి కల్యాణలక్ష్మి, షాదీ ముబారక్ పథకం ద్వారా లబ్ధి పొందారని వెల్లడించారు స్టాఫ్లను పరిశీలించి..వ్యవసాయ, ఉద్యానవన శాఖ, స్రీ శిశు సంక్షేమ శాఖ మహిళా సంఘాల ఆధ్వర్యంలో ఏర్పాటు చేసిన స్టాఫ్లను పరిశీలించి.. పథకాల ద్వారా లబ్ధిపొందిన వారి వివరాలను అదనపు కలెక్టర్ గడ్డం నగేష్ అడిగి తెలుసుకున్నారు. కార్యక్రమంలో మండల ప్రత్యేక అధికారి, జిల్లా పశు సంపర్క శాఖ అధికారి రవీందర్ రెడ్డి, తహసీల్దార్ భూపతి, ఎంపీఓ ప్రదీప్ కుమార్, వ్యవసాయ అధికారి దుర్గారాజ్ తదితరులు పాల్గొన్నారు.

పార్లమెంటులో మహిళా బిల్లుకు మద్దతుగా బిజెపి ఆధ్వర్యంలో నాలీ శక్తి వందన్ ర్యాలీ

రాజన్న సిరిసిల్ల జిల్లా ఏప్రిల్ 16 ప్రజా దివాన్ నాలీ శక్తి వందన్ అభియాన్ కార్యక్రమంలో భాగంగా పార్లమెంటులో 33 శాతం రిజర్వేషన్ అమలు బిల్లుకు మద్దతుగా రాజన్న సిరిసిల్ల జిల్లా బిజెపి మహిళా మోర్చా ఆధ్వర్యంలో సంఘభావ ర్యాలీ చేపట్టారు. సిరిసిల్ల పట్టణంలోని అంబేద్కర్ చౌరస్తా నుండి బతుకమ్మ ఫూల్ వరకు ర్యాలీ నిర్వహించి మహిళా బిల్లుకు మద్దతు తెలిపారు. ఈ కార్యక్రమంలో ముఖ్య అతిథిగా బిజెపి రాష్ట్ర కార్యవర్గ సభ్యురాలు కీర్తి రెడ్డి, మహిళా నాయకురాలు చెన్నమనేని దీప, మహిళా మోర్చా అధ్యక్షురాలు పల్లం అన్నపూర్ణ, బిజెపి జిల్లా అధ్యక్షులు రెడ్డబోయిన గోపి, మహిళా కార్యకర్తలు, మహిళలు పాల్గొన్నారు. నాలీ శక్తి వందన్ అభియాన్ బిల్లు పార్లమెంటులో ప్రవేశపెట్టడం చారిత్రాత్మకమని బిజెపి రాష్ట్ర కార్యవర్గ సభ్యురాలు కీర్తి రెడ్డి అన్నారు. సమాజంలో మహిళల పట్ల సమానత్వం



ఉండేలా బిజెపి ప్రభుత్వం మహిళా బిల్లు అమలుకు శ్రీకారం చుట్టడం మహిళలకు దక్కిన గౌరవమన్నారు. బిజెపి ప్రభుత్వం అధికారంలోకి వచ్చిన తర్వాత ప్రధాని నరేంద్ర మోడీ నాయకత్వంలో దేశంలో మహిళలను ఉన్నత హోదా కల్పించారని స్పష్టం చేశారు. 60 ఏళ్లు కాంగ్రెస్ ప్రభుత్వం అధికారంలో ఉండి కూడా మహిళలకు గౌరవం దక్కలేదన్నారు. ఈ మహిళా బిల్లుతో డిలీమిటేషన్ ద్వారా చట్ట సభల్లో మహిళల ప్రాధాన్యత పెరుగుతుందన్నారు. రాబోయే రోజుల్లో మహిళలు రాజకీయంగా ఎంతో ఎదుగుతారని ఆశాభావం వ్యక్తం చేశారు

వేనరేందర్ రెడ్డి ని కలిసిన మోదుల మల్లేపల్లి సర్పంచ్ ముద్దం మల్లేష్



చింతపల్లి - ప్రజా దివాన్ , ఏప్రిల్ 16 ఢిల్లీ పార్లమెంట్ భవనంలో వేనరేందర్ రెడ్డి రాజ్యసభ సభ్యుడిగా గురువారం తన పదవి బాధ్యతను స్వీకరించడం జరిగింది. ఈ సందర్భంగా చింతపల్లి మండలం మోదుల మల్లేష్ గ్రామానికి చెందిన సర్పంచ్ ముద్దం మల్లేష్ ఢిల్లీ తెలంగాణ భవన్ లో కలిసి రాజ్యసభ సభ్యుడిగా ఎన్నికైన వేనరేందర్ రెడ్డిని మర్యాదపూర్వకంగా కలిసి శాలువాలతో సన్మానించి శుభాకాంక్షలు తెలియజేశారు.

మండల సభతో గ్రామాల్లోని సమస్యలకు పరిష్కారం



చింతపల్లి- ప్రజా దివాన్ ఏప్రిల్ 16 మండల ప్రజా పరిషత్ కార్యాలయ సమావేశ మందిరంలో గురువారం ప్రజా పాలన- ప్రగతి ప్రణాళిక (99 రోజులు) లో భాగంగా మండల ప్రత్యేక అధికారి డ్వారక్ అధ్యక్షతన మండల సభలో వేసవి కాలం కనుక గ్రామాలలో మంచి నీటి సమస్య, విద్యుత్తు, రోడ్లు విద్య, వైద్యం, గ్రామీణాభివృద్ధి, ప్రభుత్వ పథకాల అమలు తదితర మౌలిక సదుపాయాలు ఇబ్బంది కలగకుండా చూసుకోవాలని చర్చించారు. ఈ కార్యక్రమములో తహసీల్దార్ విజయలక్ష్మి , ఎంపీఓ ఇందూజ, ఎమ్మెల్యే రామారావు, మండల వైద్యాధికారి. శ్రీదేవి, మండల స్టాంపు అధికారులు, సర్పంచులు, పంచాయతీ కార్యదర్శులు, ఉపాధి హామీ సిబ్బంది హాజరు కావడం జరిగినదని ఎంపీఓవో సుజాత తెలిపారు.

మద్దెల శశికళకు దళిత రత్న అవార్డు

యాచారీ ప్రజా దివాన్ రంగారెడ్డి జిల్లా, యాచారం మండలం, తాడిపర్తికి చెందిన మాజీ కోపరీ టీవ్ డైరెక్టర్, మద్దెల శశికళకు దళిత అవార్డును రాష్ట్ర ఉత్సవాల చైర్మన్ అల్లిబిల్లి మహేందర్ చేతుల మీదుగా అందుకున్నారు. హైదరాబాద్ లో రవీంద్రవారిలో దాక్టర్ బి.ఆర్ అంజేయర్ 135 వ జయంతిని పురస్కరించుకొని కళాకారులకు అవార్డులను ప్రధానం చేయడం ఎంతో గర్వంగా ఉందని ఆమె అన్నారు. మద్దెల శశికళ గ్రామాలలో బతుకమ్మ పాటలు, కోలాటపాటలు, యక్షగానం, కళాకారుల బృందాలతో వీధి నాటకాలు వేయడం ఆమె కళా నైపుణ్యాన్ని గుర్తించి దళిత అవార్డు చరిత్రలో నిలిపిందని చెప్పారు. ఇలాంటి కళాభ్యాసం నాపైన మరింత బాధ్యత పెంచినదని ఆనందంలో చెప్పారు. ఈ కార్యక్రమంలో డప్పు కళాకారుడు తండ్రి రవీందర్ పాల్గొన్నారు.



మందమిల్లిలో ఎయిర్టెల్ టవర్ కు వ్యతిరేకంగా వాకర్స్ అసోసియేషన్ నిరసన!

ప్రజా దివాన్ మంచుర్యాల ప్రతినీధి, ఏప్రిల్ 16, మందమిల్లి, మంచుర్యాల జిల్లా: మందమిల్లిలోని సింగరేణి పాఠశాల మైదానంలో నిర్మిస్తున్న ఎయిర్టెల్ టవర్ పనులను తక్షణమే నిలిపివేయాలని వాకర్స్ అసోసియేషన్ సభ్యులు గురువారం ఆందోళన చేపట్టారు. సంఘటన స్థలానికి చేరుకున్న సభ్యులు నినాదాలు చేస్తూ తమ నిరసనను వ్యక్తం చేశారు. పాఠశాల ప్రాంగణంలో టవర్ నిర్మాణం జరగడం వల్ల అక్కడ విద్యను అభ్యసించే విద్యార్థులు రేడియేషన్ ప్రభావానికి గురయ్యే అవకాశం ఉందని వారు ఆందోళన వ్యక్తం చేశారు. ఈ నేపథ్యంలో ఇప్పటికే గత సోమవారం జిల్లా కలెక్టర్ కు వినతిపత్రం అందజేసిన విషయాన్ని సభ్యులు గుర్తుచేశారు. అయితే, అధికారులకు ఫిర్యాదు చేసినప్పటికీ ఎయిర్టెల్ టవర్ నిర్మాణ పనులు యథావిధిగా కొనసాగుతుండటంతో వాకర్స్ అసోసియేషన్ సభ్యులు మళ్లీ నిరసనకు దిగివచ్చి తెలిపారు. ఈ సమస్యపై వెంటనే స్పందించి, టవర్ నిర్మాణాన్ని పాఠశాల ప్రాంగణం నుండి మరొక అనుకూలమైన ప్రాంతానికి మార్చాలని జిల్లా కలెక్టర్ కు మార్ దీపక్, సింగరేణి కాలరీస్ కంపెనీ జీఎం రాధాకృష్ణలను సభ్యులు కోరారు.



పకడ్బందీగా ప్రజా పాలన -- ప్రగతి ప్రణాళిక అమలు

-జిల్లా కలెక్టర్ గరిమ అగ్రవాల ప్రజాపాలన - ప్రగతి ప్రణాళిక మండల సభ ఇల్లంతకుంటలో నిర్వహణ అంగన్వాడీలకు ఆక్సా గార్డ్ యంత్రాల పంపిణీ దివ్యాంగుడికి వీల్ చైర్ అందజేత ఆకట్టుకున్న వివిధ ప్రభుత్వ శాఖల స్టాళ్లు



ఇల్లంతకుంట, ఏప్రిల్ - 16 ప్రజా దివాన్ రాష్ట్ర ప్రభుత్వ ఆదేశాలకు అనుగుణంగా ప్రజా పాలన -- ప్రగతి ప్రణాళిక కార్యక్రమాలు పకడ్బందీగా అమలు చేస్తున్నామని జిల్లా కలెక్టర్ గరిమ అగ్రవాల తెలిపారు. ప్రజా పాలన -- ప్రగతి ప్రణాళిక 99 రోజుల కార్యచరణలో భాగంగా జిల్లాలోని అన్ని మండల కేంద్రాలు, సిరిసిల్ల, వేములవాడ మున్సిపల్ పరిధిలో నిర్వహించారు. ఇల్లంతకుంట మండల కేంద్రంలో గురువారం మండల సభ నిర్వహించగా, ముఖ్య అతిథిగా జిల్లా కలెక్టర్ గరిమ అగ్రవాల హాజరయ్యారు. మండలంలోని ఆయా గ్రామాల సర్పంచులు, వార్డ్ సభ్యులు, మహిళా సంఘాల బాధ్యులు, రైతులు ప్రజలు వేలాదిగా తరలివచ్చారు. ఈ కార్యక్రమాన్ని తెలంగాణ గీతంతో ప్రారంభించారు. అనంతరం సీఎం రేవంత్ రెడ్డి సందేశం వినిపించారు. అరెవ్.. అరెవ్ కింద ప్రతిజ్ఞ చేశారు. రోడ్డు భద్రత నియమాలు వివరించారు. పలు అంగన్వాడీ కేంద్రాలకు ఆక్సాగార్డ్ నీటి శుద్ధి యంత్రాలు పంపిణీ చేశారు. దివ్యాంగుడికి వీల్ చైర్ అందజేశారు

11,756 మందికి ఇందిరమ్మ చీరలు.. రైతు భరోసా లబ్ధిదారులు మొత్తం 17,883 మందికి, రైతు రుణ మాఫీ 5,745 మందికి, మొత్తం 593 ఇందిరమ్మ ఇండ్లు మంజూరు కాగా, 185 మంది ఇండ్లు పూర్తి అయ్యాయని, 408 ఇండ్లు వివిధ దశల్లో ఉన్నాయని ఎంపీఓఓ శశికళ తెలిపారు. మహాలక్ష్మి కింద 8,985 మందికి రూ.500కే గ్యాస్ సిలిండర్ సరఫరా చేస్తున్నామని, గృహ జ్యోతి పథకం కింద 200 యూనిట్ల ఉచిత విద్యుత్ 9,572 కుటుంబాలకు అందుతుందని, 77 మందికి సన్నరకం వరి బోనస్ అందిందని వివరించారు. చేయూత పెన్షన్స్ 7,915 మందికి అందుతుందని, మండలంలో నూతనంగా 1,974 మందికి తెల్లరేషన్ కార్డులు పొందారని తెలిపారు. 771 మందికి కళ్యాణలక్ష్మి, షాదీ ముబారక్ పంపిణీ చేశామని వెల్లడించారు. ఇందిరమ్మ మహిళా శక్తి కింద 508 మందికి బ్యాంక్ లింకేజీ రుణాలు, ఇందిరమ్మ చీరలు 11,756 మందికి చీరలు పంపిణీ చేశామని ఎంపీఓఓ శశికళ వెల్లడించారు.

ఇందిరమ్మ ఇండ్ల పూర్తిలో రాష్ట్రంలో జిల్లా ఘట్ట ఈ సందర్భంగా జిల్లా కలెక్టర్ గరిమ అగ్రవాల మాట్లాడుతూ.. జిల్లా మొత్తంలో నూతన రేషన్ కార్డులు 23,131 మంజూరు చేశామని, రూ. 500లకే ఇప్పటిదాకా 3,91,247 గ్యాస్ సిలిండర్లు పంపిణీ చేశామని వెల్లడించారు. జిల్లాలో ఇప్పటిదాకా 1,648 ఇండ్లు పూర్తి అయ్యాయని, రాష్ట్రంలో ఇందిరమ్మ ఇళ్ల నిర్మాణాలు పూర్తి అయిన జాబితాలో జిల్లా మొదటి స్థానంలో ఉందని తెలిపారు. ఇందిరమ్మ ఇండ్ల నిర్మాణాల పనులు శరవేగంగా జరుగుతున్నాయని తెలిపారు. అలాగే 1,25,855 మందికి రైతు భరోసా అందిందని, 46,492 మందికి రుణమాఫీ అయిందని వెల్లడించారు. సీఎం రేవంత్ రెడ్డి మార్చి 6వ తేదీన ప్రజా పాలన - ప్రగతి ప్రణాళిక కార్యక్రమాన్ని ప్రారంభించారని గుర్తు

వృద్ధురాలిని హతమార్చిన కిరాతకుడు అరెస్ట్..

- రాజీవ్ నగర్ హత్య కేసును ఛేదించిన సిరిసిల్ల పోలీసులు...
- పింఛన్ డబ్బుల కోసం కత్తెరతో పాడిచి హత్య..
- నిందితుడి నుంచి నగదు, డాక్యుమెంట్ల స్వాధీనం..

రాజన్న సిరిసిల్ల జిల్లా ఏప్రిల్ 16 ప్రజా దివాన్ సిరిసిల్ల పట్టణంలోని రాజీవ్ నగర్లో సంచలనం సృష్టించిన వృద్ధురాలి హత్య కేసును సిరిసిల్ల పోలీసులు అత్యంత వేగంగా ఛేదించారు. మద్యం మత్తు, సులభంగా డబ్బు సంపాదించాలనే దురాశతో ఓ వ్యక్తి కన్నతల్లి లాంటి వృద్ధురాలిని అత్యంత పాశవికంగా హతమార్చిన ఘటన వివరాలను సిరిసిల్ల డిఎస్పీ నాగేంద్రవారి మీడియా సమావేశంలో వెల్లడించారు. పోలీసులు తెలిపిన వివరాల ప్రకారం.. జగిత్యాల జిల్లాకు చెందిన గడిల రాజు (55) గత 15 ఏళ్లుగా సిరిసిల్లలోని రాజీవ్ నగర్లో నివాసం ఉంటూ కూలి పని చేస్తున్నాడు. మద్యానికి బానిసైన రాజు, తన జల్సాలకు డబ్బులు సరిపోక దొంగతనం చేయాలని నిర్ణయించుకున్నాడు. ఈ క్రమంలో అదే ప్రాంతంలో ఒంటరిగా ఉంటున్న కోస లక్ష్మి (75) అనే వృద్ధురాలి వద్ద పింఛన్ డబ్బులు, బంగారం ఉంటాయని గమనించి, ఆమెను చంపి అయినా సరే దొంగతనం పథకం వేశాడు. ఈ నెల 13వ తేదీ మధ్యాహ్నం సుమారు 1.30 నుండి 3.30 గంటల మధ్య, లక్ష్మి నిద్రొస్తున్న సమయంలో కత్తెరతో ఆమె ఇంట్లోకి వెళ్లిన నిందితుడు, భీరువారిలో ఉన్న 2,000 నగదు, రెండు చీరలు సంచితో వేసుకున్నాడు. ఈ క్రమంలో వృద్ధురాలు మేల్కొని గట్టిగా అరుస్తుండటంతో, చుట్టుపక్కల వారు వస్తారనే భయంతో తన వెంట తెచ్చుకున్న కత్తెరతో ఆమె గొంతు, మెడ భాగంలో విచక్షణారహితంగా పొడిచి చంపేశాడు. అనంతరం మృతదేహంపై ఉన్న బంగారు పోగుల కోసం ప్రయత్నించి, అవి

చేశారు. ఇందులో భాగంగా జూన్ 12వ తేదీ వరకు వివిధ శాఖల ఆధ్వర్యంలో జిల్లావ్యాప్తంగా కార్యక్రమాలు నిర్వహిస్తున్నామని తెలిపారు. ప్రజా పాలన - ప్రగతి ప్రణాళిక లో భాగంగా రాష్ట్రంలో ఇప్పటి వరకు చేసిన అభివృద్ధి, సంక్షేమ పనులు ప్రజల్లోకి తీసుకువెళ్లడం, భవిష్యత్ ప్రణాళికలు రచించడమే లక్ష్యంగా ప్రజా ప్రభుత్వం ప్రజా పాలన ప్రగతి ప్రణాళిక కార్యక్రమాన్ని అమలు చేస్తుందని తెలిపారు. రోడ్డు ప్రమాదాలతో కుటుంబాలు వీధిన పడుతున్నాయని, ప్రతి వాహనదారుడు ఇంటి నుంచి వెళ్లింది మొదలు ఇంటికి వచ్చే వరకూ రోడ్డు భద్రత నియమాలు పాటించాలని విలుపు నిచ్చారు. ఇప్పటికే జిల్లాలో పారిశుధ్య పనులు చేయించామని వెల్లడించారు. వైద్య ఆరోగ్య శాఖ ఆధ్వర్యంలో వారోత్సవాల సందర్భంగా రెసిడెన్షియల్ విద్యాలయాల్లో విద్యార్థులకు వైద్య పరీక్షలు, ఆరోగ్య అవగాహన సదస్సులు చేపట్టామని వెల్లడించారు. ఆరు రకాల ప్రత్యేక వైద్య నిపుణులతో రోగ నిర్ధారణ పరీక్షలు, సేవలు అందించామని తెలిపారు. టీబీ ముక్తి భారత్ లో భాగంగా జిల్లాకు వచ్చిన మొదటి ఎన్టీ రే యంత్రం ప్రారంభించామని, 42 గ్రామాల్లో పరీక్షలు చేస్తున్నారని పేర్కొన్నారు. ఎమ్మడైనా యుద్ధాలు, రోగాలతో ఎక్కువ మంది చనిపోతారని అందరూ భావిస్తారని, కానీ గత ఏడాది దేశంలో గత ఏడాది 4,70,000 ప్రమాదాలు జరిగాయని, 1,70,000 మంది మృతి చెందారని గుర్తు చేశారు. ప్రతి వాహనదారుడు సామాజిక బాధ్యతగా రోడ్డు భద్రత నియమాలు పాటించాలని సూచించారు. ద్వితీయ వాహనదారులు హెల్మెట్ పెట్టుకోవాలని, కార్లలో తప్పనిసరిగా సీట్ బెల్ట్ పెట్టుకోవాలని తెలిపారు. ట్రాఫిక్ రూల్స్ పాటించాలని సూచించారు. మైనర్లకు వాహనాలు ఇవ్వద్దని స్పష్టం చేశారు. ద్వితీయ వాహనదారులు ఎక్కువ సంఖ్యలో రోడ్డు ప్రమాదాల్లో మృతి చెందుతున్నారని వెల్లడించారు.

గ్రామ రోడ్ సేఫ్టీ కమిటీ పక్కాగా అమలు చేయాలి

నో హెల్మెట్.. నో ఎంట్రి కార్యక్రమాన్ని గ్రామ రోడ్ సేఫ్టీ కమిటీ పక్కాగా అమలు చేయాలని ఆదేశించారు. అందరి రక్షణ కోసం ఈ చర్యలు తీసుకుంటున్నామని తెలిపారు. ఈ కార్యక్రమం ప్రజల భాగస్వామ్యంతో విజయవంతం అవుతుందని తెలిపారు. రోడ్డు ప్రమాదాలు, మరణాలు తగ్గించడమే లక్ష్యంగా చర్యలు తీసుకుంటున్నామని పేర్కొన్నారు. విద్యార్థులు తమ తండ్రికి హెల్మెట్ ఉపయోగం చెప్పాలని పేర్కొన్నారు. మండలానికి కేటాయించిన వీఓపి భవనాలు జూన్ 2వ తేదీలోగా పూర్తి చేయాలని ఆదేశించారు. రాష్ట్ర ప్రభుత్వం త్వరలో ప్రభుత్వ సూల్స్ విద్యార్థులకు త్వరలో బ్రేక్ ఫాస్ట్, ఇంటర్ విద్యార్థులకు మధ్యాహ్నం భోజనం, దివ్యాంగులకు వాహనాలు పంపిణీ చేయనున్నామని తెలిపారు. ఇందిరా కుటుంబ జీవిత బీమా అమలు చేయనున్నదని వెల్లడించారు. రైతులు వరితో పాటుగా ఆయిల్ పామ్ సాగు చేయాలని, దీంతో మంచి దిగుబడి, మద్దతు ధర వస్తున్నదని, రైతులకు సబ్సిడీ పై మొక్కలు, డ్రిప్ ఇరిగేషన్ పరికరాలు అందిస్తారని జిల్లా కలెక్టర్ తెలిపారు. సిద్దిపేట జిల్లాలో ఆయిల్ పామ్ ఫ్యాక్టరీ అందుబాటులోకి వచ్చిందని వివరించారు.

పోషక పదార్థాలతో ఉపయోగాలు తెలిపే స్టాళ్లు

వ్యవసాయ, ఉద్యానవన శాఖ ఆధ్వర్యంలో ఆయిల్ పామ్, పురుగు మందులు వివికారి చేసే డ్రోస్, నానో యూరియా విశేషాలు వెల్లడిస్తూ.. శ్రీ శిశు సంక్షేమ శాఖ పోషక పదార్థాలతో ఉపయోగాలు తెలియజేస్తూ.. మహిళా సంఘాల ఆధ్వర్యంలో ఏర్పాటు చేసిన వస్త్రాలు, ఆహార పదార్థాల స్టాళ్లను పరిశీలించి.. పథకాల ద్వారా లబ్ధిపొందిన వారి వివరాలను జిల్లా కలెక్టర్ గరిమ అగ్రవాల అడిగి తెలుసుకున్నారు. కార్యక్రమంలో జడ్పీ సీఈవో వినోద్ కుమార్, మండల ప్రత్యేక అధికారి, జిల్లా సహకార అధికారి రామకృష్ణ, తహసీల్దార్ సురేష్, ఎంపీఓఓ శశికళ, సర్పంచ్ మామిడి రాజు తదితరులు పాల్గొన్నారు.



రాకపోవడంతో కత్తెరతో ఆమె రెండు చెవులను కత్తిరించి తీసుకెళ్లారు. ఆధారాలు దొరకకుండా ఉండేందుకు రక్తపు మరకలు అంటిన తన బట్టలను నిందితుడు తన ఇంట్లోనే తగలబెట్టాడు. మృతురాలి కుమారుడు కోసం వెంటకేసం ఇచ్చిన ఫిర్యాదు మేరకు కేసు నమోదు చేసిన పోలీసులు, సీసీఐవీ ఫుటేజీ ఆధారంగా దర్యాప్తు చేపట్టి నిందితుడిని పట్టుకున్నారు. నిందితుడి వద్ద నుండి 2,000 రూపాయల నగదు, హత్యకు ఉపయోగించిన కత్తెర, మృతురాలికి చెందిన రెండు చీరలు, రెండు బ్యాంకు పాస్ బుక్కులు, ఆరోగ్యశ్రీ కార్డు మరియు హ్యాండ్ క్యాష్ సర్టిఫికేట్ను పోలీసులు స్వాధీనం చేసుకున్నారు. కేసును త్వరితగతిన ఛేదించిన పోలీసు అధికారులను డిఎస్పీ అభినందించారు.